



[మొదటి భాగము]

అది మిలటరీ సెంట్రల్ జైల్!

డెహరాదూన్ పాలిమేరల్స్ నిర్మించబడ్డ రాతి
కట్టడం!

జైలు గోడలు తాటి చెట్లంత ఎత్తు ఉంటాయి.

గోడల మందం నాలుగడుగులు.

గోడల కావలివైపు ఏడడుగుల దూరం పరచుకున్న
కందకాలు!

కందకపుటంచుల పొడవునా కంటికి కనిపించని అతి

సన్నిని రాతి తీగల ఫెన్సింగ్ వుంటుంది...

సెల్ లో కల్ల కితలా పడుకొని ఆలోచిస్తున్నాను.

ఆరు నెలలయింది - దగ్గరగా జరిగిపోయినట్లున్న ఆ
నాలుగు గోడల మధ్యా నేను ప్రవేశించి.

ఎంత గౌరవంగా బ్రతికేవాడిని ఆర్మీ క్రితం!

యిప్పుడూ బ్రతుకుతున్నాను.

ఒకే తేడా—

ఇన్నాళ్ళు బ్రతకడానికి మాత్రమే తినేవాడిని.

యిప్పుడు తినడానికి మాత్రమే బ్రతుకుతున్నాను
శైలులో.

జీవితంమీద రోత పుడుతోంది...

అలవాటుగా మీసాలను మని వేళ్ళతో స్పర్శిస్తూ
ఆలోచిస్తున్నాను.

ఎందుకు చేసా నా దగుల్బాజీ పని?

ఆ సంఘటన జాపకం వస్తోంది.

ఒళ్ళంతా చెమటలు పట్టసాగింది.

ఏదో బలహీనత నన్ను వరిస్తోంది.

తోడు ఎవడూ లేరు, కష్టం చెప్పుకొని గుండె బరువు
దించుకోడానికి.

సెల్ కి ఒక్కడే.

పగలూ, రాత్రీ గదిలో ఒంటరిగా—భయంకరమైన
వంటరి తనంలో—కళ్ళు మూసుకున్నాను.

గణగణ గంట ఎక్కడో మ్రోగింది.

క్లిక్ మన్న శబ్దం...తర్వాత 'బర్' మన్న ధ్వని...

నెమ్మదిగా కళ్ళు తెరిచాను.

భుజానికి యిషాపూర్ రెఫిల్ తగిలించుకొని, కాకీ
దునులు ధరించిన ఓ వ్యక్తి కటకటాలు తెరిచి మానంగా
మరో గదివేపు మళ్ళాడు.

సాయంత్రం అయిదయిందన్నమాట.

“ఔం ఫర్ టీ!”

తాత్కాలికమైన ఆట విడుపు సమయమది.

‘టీ తాగి లైబ్రరీకి వెళ్ళొచ్చు. లేదా టి. టి. దూంకు
వెళ్ళి టేబుల్ టెనీస్ ఆడుకోవచ్చు.

ఆ రెండు సదుపాయాలు, ఉన్నాయ్ జైల్లో,
అలస్యంగా కూడా ఆరు గంటలకల్ల తిరిగి సెల్ లోకి
రావాలి.

అలస్యం జరగదసలు.

వీపులో దేనితోనో గుచ్చుతూ, నోటితో అరుస్తూ
ముందుకుతోసే వాళ్ళుంటారు.

సెల్ లోంచి బయటకి నడిచేను.

ఓసారి బద్ధకంగా వళ్ళు విరుచుకొన్నాను.

టీ మగ్ పట్టుకుని ఖైదీల ‘క్యూ’లో నిలబడాను.

ఆ క్రియ మొదట్లో ఎంతో హీనంగా అనిపించేది.

అలవాటయిందిప్పుడు.

ఓ వ్యక్తి సెర్వ్ చేస్తున్నాడు టి.

అయిదు నిమిషాల తర్వాత నావంతు వచ్చింది.

టీ మగ్ పట్టుకొని దూరంగా కాంపౌండ్ వాల్ వేపు
నడిచేను.

ఆరోజు ఎవరితోనూ మాట్లాడాలనిపించటం లేదు.

టీ మగ్గులు చేతుల్లో పట్టుకొని అక్కడక్కడ ఖైదీలు
గుంపులు గుంపులుగా చేరి ఆనందంగా మాట్లాడుకోవడం
గమనించేను.

బాక్ టీ చప్పరిస్తూ మధ్యమధ్యలో ఆకాశంలో ఎగురుతున్న పక్షుల వంక ప్రేమగా చూస్తున్నాను.

తేనీటిపానం పూర్తయింది.

రంగులూడిపోయిన మగుని శుభ్రంగా కొళాయిదగ్గర కడిగి, సెర్వర్ కెదురుగా వున్న టేబుల్ మీద పెట్టి లైబ్రరీగదివేపు నడిచేను.

ఆ గదిముందు ఓ వ్యక్తి — టేబుల్ వెనక కూర్చున్నాడు. టేబుల్ మీద రిజిస్టరు పుస్తకం వుంది. దాని ప్రక్కనే ఓ పెన్ వుంటుంది. పెన్ కావ్ ని దారంతో కట్టేశారు టేబుల్ చివరికి. వేళాళాళానికి కావ్ లేకుండా పెన్ ఎవడూ ఎత్తుకుపోడని వాళ్ళ ధైర్యం.

టైమ్ నోట్ చేసి సంతకం చేసి లోనికి వెళ్ళాలి.

“ఎంత?” అడిగేను పెన్ చేతిలోకి తీసుకొని.

“ఏమిటి?”

“టైం”

“ఎదూ పది.”

రిజిస్ట్రార్ రాయబోయాను, ఉహు. వ్రాయడం లేదది. పరిశీలించాను పెన్నుని. పాళీ విరిగి వుంది. ఏ ఖైదీయో ఒళ్ళుమండి కామ్ గా విరిచేసుంటాడు.

“దూస్ రాహ్లాక్కా?” అడిగేను లైబ్రరీ ఏటెండర్ని. అతను నవ్వుతూ ఓ బాల్ పెన్ అందించేడు.

టైం నోట్ చేసి సంతకం చేసాను. పెన్ తిరిగి యివ్వబోయేను. అటెండర్ ఎందుకో ఓసారి అటూ ఇటూ చూసేడు.

“అది మీ దగ్గరే వుంచండి” అన్నాడతను.

“ఏం... ఏదో అడగబోయేను.

“ప్రీజ్! ఏం మాట్లాడొద్దిక్కడ. సెల్ లోకి వెళ్ళిన తర్వాత రీఫిల్ చూడండి. మీ కుపయోగపడుతుంది. దాచండిప్పుడు వెంటనే. మూవ్ ఆన్ ప్రీజ్.” తగు స్వరంలో వెలువడే అతని మాటల్లో కంగారు ధ్వనించింది. నాకంతా అయోమయంగా వుంది.

అతని మాటల్లోని ఒక్కపదం కూడా సరిగా నాకర్థం కాలేదు.

అలాగని యిప్పుడేమీ అడగొద్దంటున్నాడు. రిజిష్టరులోకి చూస్తున్నట్లు నటిస్తూ చటుక్కున ఆ బాల్ పెన్ ని గళ్ళనిక్కర్ జేబులోకి తోసేను.

నా మెదడులో ప్రశ్నలు పాము పిల్లలా కదిలాయ్.

ఎందుకో నాకా బాల్ పెన్ రీఫిల్?

జైల్లో కూర్చుని స్వీయ చరిత్ర రాసుకోదానిగా?

అన్యమనస్కంగా ముందుకి నడిచేను.

* * *

ఆ కోణా ఏ పుస్తకంమీదా పోలేదు మనసు.

రాక్స్ లోని పుస్తకాలన్నీ సగం బయటికి లాగి ‘చూసి’ వదిలేస్తున్నాను.

టైటిల్స్ మస్కగా కనబడుతున్నాయారోజు, నాకు.

రీఫిల్ గురించి ఆలోచిస్తున్నాను.

“సెల్ లోకి వెళ్ళిన తర్వాత ఆ రీఫిల్ చూడండి”

‘అతని’ మాటలు ప్రతిధ్వనిస్తున్నాయ్ మెదడులో.

కనీసం ‘రీఫిల్’ అయినా కాదు. రీఫిల్ ఏం చేసుకోను!

మరో ముప్పావు గంట ముళ్ళమీదునట్లు గడిపేను.

ఎందుకో గుండె వేగంగా కొట్టుకుంటోంది.

గోడగడియారం కేసి చూసేను.

ఆరుకి యింకా మూడు నిముషాలుంది.

ఎక్స్‌యిట్ మెంట్ తో బయటిని నడిచేను.

గుమ్మంలో అతని వేపు చూసేను.

అటెండర్ యిప్పుడు నావేపు చూడంలేదు.

ఏదో యింగ్లీష్ మాగజైను అతని ముఖానికి అడ్డంగా వుంది.

ఆరు బయటికి వచ్చి సెల్ వేపు నడిచేను పెద్దపెద్ద అంగళ్ళో.

శీతాకాలం కావటంవల్ల అప్పటికే చీకటి పడింది.

అయితే వరండాలోని లైటింగ్ జైలు గదుల్లోకి సగం వరకు ప్రసరిస్తుంది.

ఏడు గంటల వరకు వుంటుందా కాంతి.

తర్వాత డిమ్ లైటింగ్ వరండాలో.

సెల్ లోకి నడిచేను. తలుపులు మూయబడ్డాయ్.

అటూ ఇటూ తిరుగుతారు సెంట్రీలు. ఆ పేన్ అప్పుడే తెరిస్తే బావుండదు. జేబుమీద చెయ్యివేసి గట్టుమీద పడుకున్నాను.

నిముషాలు యుగాల్లా గడుస్తున్నాయి.

అలా చాలా యుగాలు గడిచేయి.

బూట్ల అలికిడి దూరమయింది.

వాళ్ళెక్కడికి వెళ్ళారో నాకు తెలుసు.

చటుక్కున జేబులోంచి తీసానది.

స్కూర్ తిప్పాను. బయటికి లాగాను రీఫిల్.

నా కళ్ళు పెద్దవయ్యాయ్.

రీఫిల్ చుట్టూ ఓ కాగితం చుట్టబడి వుంది.

గబగబా విప్పానది.

చిన్న పైపు అక్షరాల్లో అచ్చు వేయబడ్డ కాగితమది.

చదవసాగాను.

“మేజర్ భయంకర్!

నమస్తే! ఆర్నెల్ల క్రితం ఓ అర్థరాత్రి విపరీతంగా తాగి ఆర్మీయానిట్ పార్టీ నుంచి బయటకు వచ్చారు. మీ గుడా రానికి దూరంగా ఉన్న నిర్మానుష్య ప్రదేశంలో ఓ సివిలియన్ కనబడితే ఉద్రేకంతో ఆమెను రేవ్ చేశారు. ఆ అమాయక యువతి ఆ అవమానం భరించలేక అందాన్ని జుర్రుకొని మీరు మత్తుగా పడివుండగా మీ ఎదురుగా ఆమె చెట్టుకు ఉరి వేసుకొని ఆత్మహత్య చేసుకొంది. మార్షల్ లా ఇరవై యేళ్ళు శిక్ష విధించింది మీకు.

మీ నేరాన్ని పూర్తిగా మీరు బాధ్యులు కారు. అప్పటికి మీలో వున్న ద్రవపదార్థంకూడా కారణం. జైల్లో యిప్పుడు మీరు పశ్చాత్తాప పడుతున్నారు. కళ్ళు కానక చేసిన వికృతానికి విలపిస్తున్నారు. అయితే దానితో చట్టానికి సంబంధంలేదు.

యిప్పుడు ముప్పై యేళ్ళు వయసు మీకు. అంటే విడుదల కాలాన్ని యాభై యేళ్ళ వయసుతో జైలునుంచి మీరు బయటకు వస్తారు. ఊహించడానికే భయంకరమైన విషయమిది.

మీమీద మాకు సానుభూతి వున్నది. మీ స్నేహం సహకారం కూడా కావాలి మాకు. ఎప్పుడో కాదు, రెండవరోజున—నలభై ఎనిమిది గంటల్లో.

యిప్పమెతే ఆ విషయం మాకు తెలియడానికి గుర్తుగా పెన్ తిరిగి అతని కివ్వొద్దు. యిరవయ్యేళ్ళు జైల్లో నవ్వుతూ

కృంగి కృశించిపోగలను అనుకుంటే ఆ పెన్ మీరు తిరిగి
అతని కిచ్చేయండి ఈ కరపత్రం నమిలి మింగేయండి మీ
సేనలో...

9

ఎన్. డబ్ల్యూ. ఓ.”

చేత్తో ఆ వృత్తరం రాస్తే అంత తక్కువ చోటు సరి
పోయి వుండేది కాదు.

ఎవరి N. W. O.?? హశాకెన్ ఇట్ పాసిబుల్?

ఎలా విడిపిస్తారు యింత కట్టుదటమైన మిలట్రీ
జైల్లోంచి?

మెయిన్ గేట్ బయటా, లోపలా ఉన్న గస్తీదళాలు
ప్రత్యేకంగా శిక్షణ యివ్వబడ్డవాళ్ళు.

వారి చేతుల్లోని ఇషాఫూర్ ఆటోమెటిక్ రైఫిల్స్
వికృతంగా గర్జించి కాపర్ ని తలక్రిందులు చేస్తాయి.

ఏ క్రేన్ లాంటి యంత్రంతోనో జైలుగోడల బయటకి
లాగేసుకుంటారా? ఛ! ఎంత సిలీగా ఆలోచిస్తున్నాను!
గోడ అవతల కందకాలు, ఎలక్ట్రిక్ ఫెన్సింగ్, కనురెప్ప
వాల్చని సెంట్రీలు...యింకా ఎవరికీ తెలియని ఏర్పాట్లు
ఎన్నో వుండొచ్చు.

మరి...?

ఇంతకూ నానుండి ఏ సహాయం కావాలి వాళ్ళకి?

ఆలోచనలు జోరీగల్లా కదుల్తున్నాయ్ మ స్తిష్కంలొ.

ఏది ఏమైనా స్వేచ్ఛ పొందడానికే నిశ్చయించు
కున్నాను నేను.

ఆర్నెల్ల యిక్కడి ఎండుజీవితం 'నో' అని చెప్ప
నివ్వదు నన్ను.

*

*

*

మధ్యరాత్రి. ఎవరో పొడిచినట్లయి ఉలిక్కిపడి కళ్ళు తెరిచాను.

“మేజర్!”

అన్న స్వరం లీలగా వినిపించింది నెల్ లో. బిత్తర పోయి అటూ ఇటూ చూసాను చీకట్లో.

మరోసారి వినిపించింది అదే పిలుపు!

చటుక్కున లేచి కూర్చున్నాను.

ఆశ్చర్యం!

కింద మూడడుగుల వెడల్పూ, ఏడడుగుల లోతూ గల గొయ్యి!

గోతిలోంచి ఒకతను చూస్తున్నాడు.

“కమాన్ మేజర్ సాబ్? ఆలస్యం చేయకండి” అన్నాడతను.

అతని చేతిలో ఫాన్ ఆకారంలో వున్న డ్రిల్లింగ్ మెషీన్ వుంది.

తలకు హెల్మెట్, చేతులకు గ్లోవ్స్, దుమ్ము కొట్టుకు పోయాయి అతని దుస్తులు.

సారంగంగుండా వెళ్ళాలన్నమాట యిప్పుడు నేను!

హా సింపుల్ ఎస్కేప్ ఇట్ ఈస్!

ఆలస్యం చేయలేదు నేను. వరండాలోని డిప్ లెట్ లో మసకచీకటిగా వుంది. మాసిపోయిన తలగడ దుప్పటికి చుట్టి, సారంగంలోకి దూకి దుప్పటి గోతిని కవర్ చేసే టట్లు అమర్చాను.

“మేజర్ సాబ్! వెడల్పు తక్కువ. మోకాళ్ళమీద పొక్కుంటూ ఒకరి వెనకాల ఒకరు కదలాలి మనం. స్టార్ యువర్ క్రాలింగ్ ఫస్ట్. మీ వెనకాల జరుగుతూ

నేను టార్చిలెట్ ముందుకి చూపిస్తాను.” తగు స్వరంలో అన్నాడతను డిగింగ్ మెషీన్ వీపుకి తగిలించుకొని, టార్చిలెటు చేతిలోకి తీసుకుంటూ.

తల డిపి ముందుగా గోతిలోంచి, హరిజాంటల్ గా వున్న ఆ సారంగంలోకి శరీరాన్ని దూర్చి, మోకాళ్ళు ఆధారంలో ప్రాకటం ప్రారంభించేను. వెనుకనుంచి టార్చిలెటు కాంతి కనబడుతోంది.

ఆర్యవాళ్ళకి మోచేతులూ, మోకాళ్ళూ గట్టిపడిపోతాయి. యుద్ధభూమిలో రాళ్ళున్నా, గాజుపెంకులున్నా అలా క్రాలింగ్ చేయడం కనీసపు అలవాటు. అయితే అది బహిరంగ ప్రదేశాల్లో.

ఇరుకైన ఈ సారంగంలో దేకడం కష్టంగా వుంది. అందులోనూ నా ఛాతీ వెడల్పు. బాగా భుజాలు అంచులకు ఒరుసుకుపోతున్నాయి. చిన్నచిన్న మట్టిపెళ్ళలు రాలుతున్నాయి. పదిహేను నిముషాలు గడిచాయి.

“మిస్టర్! ఎంతదూరం యింకా?” అడిగేను మోచేతులకు మామూలుగా పని కల్పిస్తూ. చెమట పడుతోంది, గాలి లేకపోవడంవల్ల. తల వెనక్కి తిప్పి అతన్ని చూడడానికి వీలుకాదు.

“మేజర్ సాబ్! ఇంకో రెండు ఫర్లాంగులు” వెనుకనుంచి అతని కంఠం పలికింది.

వేగం పెంచాను. మరో పదినిముషాలు గడిచేయి.

సారంగం అంచులకు వచ్చాను. చల్లగా గాలి తగలడం చూసి అదే ‘ఎండింగ్’ అని ఊహించాను. తల బయటకి పెట్టి చేతులు గోతిచుట్టూ అన్ని పైకి గెంతాను. చేతులూ, కాళ్ళూ దులుపుకుంటూ చుట్టూ చూస్తాను. అది ఓ బహిరంగ ప్రదేశం!

చెట్లూ, చేమలూ కనబడుతున్నాయి.

బయటి ప్రపంచంలోకి వచ్చాను.

ఎంతో హాయిగా వుంది.

పరిగెట్టాలని వుంది ఆనందంగా.

బహుశా జైలుకు నాలుగైదు ఫర్లాంగుల దూరంలో
వుండొచ్చు ఆ ప్రాంతం.

టార్చిలైట్ వ్యక్తికూడా బయటికి వచ్చేడు.

“మిస్టర్!” పిల్చానతన్ని.

“ఎస్. మేజర్.”

“నీ పేరు తెలుసుకోవచ్చా. నువ్వేనా ఎస్. డబ్ల్యు.
ఓ.?”

“మేజర్ సాబ్! నా పేరు మీకంతగా ఉపయోగ
పడదు. ఇకపోతే N. W. O. అంటే న్యూ వరల్డ్ ఆర్
నెజేషన్. ఓ అరగంటలో మీకే అన్ని వివరాలు తెలు
స్తాయి” అన్నాడు ముందుకి నడుస్తూ.

“న్యూ ... వ ... ర ... ల్డ్ ... ఆర్ నెజేషన్” గొణు
క్కుంటూ అతని వెనుకే నడిచాను.

పొదల్లో వున్న ఓ అంబాసిడర్ వైపు అతను కదిలాడు.
దానిమీద కప్పిన ఆకులూ, కొమ్మలూ తొలగించి; లోప
ల్నించి ఓ నీలంరంగు నూటు తీసి నన్ను తొడుక్కొమ్మని
సైగ చేసాడు. రెండు నిమిషాల్లో రెడీ అయ్యాను.

“ఎక్స్ క్యూజ్ మీ మేజర్!” అంటూ అతను నా
కళ్ళకు గంతలు కట్టాడు. కారు బాక్ సీటులో నన్ను
కూర్చోపెట్టాడు. ఫ్రంట్ డోర్ తెరచిన శబ్దమైంది.

కారు సారయింది.

“మిస్టర్” పిల్చాను.

“ఎస్ మేజర్.”

“థాంక్యూ వెరీ ముచ్” నొక్కి పలికాను.
చిన్నగా నవ్వు వినిపించింది.

“ఇట్సాల్ రైట్ సర్! అయినా అసలు వ్యక్తులకి మీ థాంక్స్ అందాలి.” అతని చివరి మాటలతో వేగం పుంజుకుంది వాహనం.

* * *

సిటీలోని ఓ భవనంలోకి తీసుకెళ్ళి నన్ను ఓ కుర్చీలో కూర్చోపెట్టాడు అతను. నా కళ్ళ గంతులు విప్పి అక్కడనుంచి మాయమయ్యాడు.

అది ఒక హాలు. నారొలాక్ పెయింట్ గోడలు. ఖరీదైన వర్ణచిత్రాలు వ్రేలాడుతున్నాయి గోడకి.

“వెల్ కమ్ టు వార్ డెవిల్” అన్న మాటలు వినబడ్డాయి.

వెనక్కి తిరిగి చూసాను. కర్టెన్ తెరుచుకుని ఓ నల్లబై యేళ్ళతను గదిలోకి వచ్చాడు.

పరీక్షగా చూసేను అతనికేసి.

ఎరుపురంగు నూటులో వున్నాడతను. పచ్చటి శరీర చ్చాయ. తలవెంట్రుకలు అక్కడక్కడా నెరిసాయి. దట్టమైన కనుబొమలు, అయస్కాంతం జ్ఞాపికి తెచ్చే కళ్ళు... అక్కడక్కడా తెల్లబడిన మీసాలు... ముఖంలో వర్చస్సు కనబడుతోంది. నూట్ లో నీటుగా వున్నాడు.

“నా పేరు బెనర్జీ ఖండేవాల” అంటూ ముందుకువచ్చి కరచాలనం చేసాడతను.

“మిస్టర్ బెనర్జీ! మీరు చేసిన సహాయం అపూర్వం. పోతే నాలా చాల సందేహాలున్నాయి. హోప్ యువిల్ థారిఫై దెమ్” అన్నాను కుర్చీలో విశ్రాంతిగా వెనక్కి

జారపడి, మీసాలు తడుముకుంటూ.

“ష్యూర్ మిస్టర్ భయంకర్! కాని ముందు నేనే అన్ని వివరాలు మీకు చెబుతాను. తర్వాత మిగిలి వుంటే మీ సందేహాలు తీర్చుకోవచ్చు. అన్నిటికంటే ముందు మీరు కాఫీ తీసుకోవాలి. బాగా అలిసిపోయారు మీరు. ఓ. కే.?” అన్నాడు బెనర్జీ ఖండేవార్, టిఫాయ్ వెనుక సోఫాలో కూర్చుంటూ.

నవ్వుతూ తల ఊపాను. సోఫాకి అమర్చబడ్డ కాలింగ్ బటన్ నొక్కాడు బెనర్జీ. కరెన్ తొలగించుకొని తెల్ల దుస్తుల్లో నెర్వర్ వచ్చి కాఫీ అందించాడు నాకు.

కాఫీ చప్పరించసాగాను.

బ్రూ కాఫీ!

అంత చక్కటి కాఫీ తాగి చాల రోజులయింది.

రెండు నిమిషాల్లో ఖాళీ కప్పుతో బయటకి నడిచేడు.

“మిస్టర్ భయంకర్! న్యూ వరల్డ్ ఆర్ నెజేషన్ కి సంబంధించిన ఒక ముఖ్యవ్యక్తిని నేను. ఎంతోమంది రహస్యంగా అందించే సహకారంతో మా సంస్థ నడుస్తోంది మేజర్!

ప్రపంచ దేశాలన్నీ కలిపి ఒక్కటే రాజ్యంగా వికృతం చెయ్యడం మా లక్ష్యం! దానికోసం ఓ మాస్టరు ప్లాన్ రూపొందించాం.

ప్రతిదేశం ఒక రాష్ట్రం అయి, దేశాలన్నీ కేంద్ర ప్రభుత్వం క్రింద నడవాలి. కేంద్రప్రభుత్వంలో అన్ని దేశాలకు సంబంధించిన ప్రజాప్రతినిధులూ వుంటారు.

సంఘంలో మనిషికి మరో మనిషి అవసరం ఎప్పుడూ వుంటుంది. అలాగే ఎంత భాగ్యవంతుడైన దేశమైనా కొన్ని విషయాలలో మరో దేశంపై ఆధారపడక తప్పదు

మేము రూపకల్పన చేసిన కొత్త ప్రపంచం ఏర్పడితే, దేశానికీ దేశానికీ మధ్య బిజినెస్ దృష్టి వుండదు. మిస్టర్ భయంకర్! ప్రపంచ ప్రజల మధ్య సోదర భావంతో ఉత్పత్తులు ఒక ప్రాంతనుంచి మరో ప్రాంతానికి బదిలీ అవుతుంటాయి.

“అలోచించండి మేజర్! ప్రపంచమంతా ఒకే రాజ్యం అయినప్పుడు యిప్పటిలాగా ఒక దేశం మరో దేశంమీద యుద్ధం ప్రకటించే అవుసరం వుండదు. మనిషి పాస్ పోర్టు వీసాలాంటి నిబంధనలు లేకుండా నిజమైన స్వేచ్ఛతో ప్రపంచమంతా పర్యటిస్తూ, మానసికంగా అభివృద్ధి చెందుతాడు.

ఐక్య విజ్ఞానం, వనరులు అన్నివైపులకూ సరఫరా అవుతుంది. ఈనాడు మనిషి ఆర్థికంగా నిలబడగలిగి జీవిస్తున్నా అతనికి అసలైన భయం మరొకటి వెన్నంటుతూనే వుంది.

అదే-జీవితానికి గ్యారంటీలేదు.

బ్రతికినన్నాళ్ళు మరో మనిషివల్ల ప్రమాదం ఉండనే వుంది.

ఏ క్షణంలోనైనా విదేశీ యుద్ధం బాంబులు కురిపించొచ్చు!

ఈ ముసలాన్నుండి రక్షించాలి!

పెరిగిన శాస్త్రీయ జ్ఞానం మానవుడి అంతాన్ని చూడడం కోసమే ఎదురు చూస్తూ మాటువేస్తోంది.

నీదోబాతీ, నాదోబాతీ-ఉన్నతం ఎక్కువ, అన్ని భేద భావాల్ని రూపుమాపడానికి మా ప్రణాళిక కృషి చేస్తోంది మిస్టర్ భయంకర్!

దానికి ముందుగా 'నీదో దేశం, నాదో దేశం' అన్న తేడాను అణిచివేయాలి. మానవుడి శాస్త్రీయ శక్తులు దొడ్డిదారి పయనించకుండా సన్మార్గంలో, నిస్వార్థంతో కృషి చేస్తే అయిదు సంవత్సరాలలో మానవుని జీవన ప్రమాణం ఊహించని స్థాయికి పెరుగుతుందనీ, ప్రతీ మనిషి మినిమమ్ లక్సరీస్ తో బ్రతుకుతాడనీ ఈ న్యూ వరల్డ్ ఆర్గనైజేషన్ లో పని చేస్తున్న మేధావులు అభి ప్రాయం వెలిబుచ్చారు మిస్టర్ భయంకర్!

ఇది చాల పెద్ద ప్రణాళిక. దాన్ని మనం సాధించగలిగితే కొత్త ప్రపంచ వీరులు మన పేరు నాలుగు కాలాల పాటు చెప్పుకుంటారు. జీవితంలో ఏదో సాధించామన్న తృప్తి మనల్ని అలుముకుంటుంది.

ఈ మరో ప్రపంచ సాధనలో మీ చేయుత కావాలి మేజర్! N. W. O. సవినయంగా కోరుతోంది మీ సేవలు" అంటూ ఆగాడు బెనరీ ఖండేవల్.

అతని వాగాటికి అచ్చెరువొందాను.

"మిస్టర్ బెనరీ ఈ ఆశలు కొంత వరకు ఐక్యరాజ్య సమితివి" అన్నాను సాలోచనగా.

"ఇట్ ఈజ్ ట్రూ మేజర్! కాని అది ఎంత బలహీనంగా పని చేస్తోందో మనకు తెల్సు. బాంగ్లాదేశీయుల్ని, పాకిస్తానీయులు చిత్రవధలు చేసినప్పుడు అడ్డుకోలేకపోయింది. అగ్రరాజ్యాల వీటో, నాటో, సేటో అధికారుల ముందు అది బలహీనమాతోంది" అంటూ ఆగి టీపాయి మీద మంచినీళ్ళ గ్లాసు అందుకున్నాడు ఖండేవల్.

"మిస్టర్ బెనరీ! ఈ ప్రణాళికకు అభివృద్ధి చెందిన దేశాలు అనుమతించకపోవచ్చు. వాటి అణుశక్తితో మనల్ని

బెదిరించవచ్చు.”

“చక్కని సందేహం మిస్టర్ భయంకర్! అయితే న్యూవరల్ ఆర్గనైజేషన్ యంత్రాంగం ఎంత పెద్దదో, మీకింకా వివరించలేదు. పైగా ఈ సంస్థకు యిప్పటికే చాల దేశాల్లో అనుబంధ సంస్థలు ఏర్పడ్డాయి. కొన్ని కొన్ని దేశాల్లో మేధావులు రహస్యంగా కల్సుకొని యింకా కొంత మందిని కలుపుకుంటూ రహస్య సమాలోచనలు చేసి రిపోర్టులు మాకు పంపుతున్నారు.

మానవుడి తీయని కల ఈ కేంద్ర ప్రపంచ సాధన! “నిస్వార్థం, చి త్తుది” కోరుతూ, దానినే జాతీయ గీతంగా ఆలాపిస్తున్నారు మా సభ్యులు అవూరాత్రులూ కృషి చేస్తున్నాం లక్ష్యంకోసం.

ఇంకా అణుశక్తి శాస్త్రజ్ఞులను మన సంస్థలో చేర్చుకో దానికి N. W. O. ఆవిరళ కృషి జరుపుతోంది. చక్కని ఫలితాలు అతి త్వరలోనే వస్తాయని మా రిపోర్టులు చెబుతున్నాయి కానీ మీరు చెయ్యాలైన సహాయం మరోటి వుంది మిస్టర్ భయంకర్!” అంటూ ఆగి పై లూజ్ చేసుకున్నాడు ఖండేవల్ బెనరీ.

“క్షమించాలి మిస్టర్ బెనరీ. మే ఏ హాప్ ఎ సిగరెట్?”

“వెనాట్?” బెనరీ జేబులోంచి గోల్డ్ ఫాక్ పాకెట్ బయటకి తీసి, ముందుకు వంగి ఓ కింగ్ సిగరెట్ నాకందించేడు.

ఇద్దరం సిగరెట్లు ముట్టించాం.

“గో ఆన్ మిస్టర్ బెనరీ! ఇట్ ఈజ్ డామ్ ఇంట రెసింగ్!”

“ధాంక్యూ ఫర్ ది కాంప్లి మెంట్ మేజర్! మీ ప్రస్తావనకు వస్తాను. చాలా తాజా విషయం. పేపర్ లో మీరు చూసేవుండాలి. కాస్ట్రజుడు యిప్పుడు ప్రకృతి శక్తులని ఎదిరించగలుగుతున్నాడు. ఎదిరించడమే కాదు, వాటిని తన కుపయోగపడేట్లు మలుచుకోగలుగుతున్నాడు. ప్రకృతి సిద్ధంగా ఉత్పన్నమయ్యే ఉరుములు, మెరుపులు, పిడుగుల్లాంటి వాటిని మనిషి కంట్రోల్ చేసి వాటిని తన యిష్టం వచ్చినట్లు ఉపయోగించుకోడానికి వీలున్నది.

మేఘాల్ లో ఒరపిడి సృష్టించి వర్షాలు కురిపించవచ్చు. ఆర్టిఫిషియల్ రైన్స్ తో విరివిగా పంటలు పండిచుకోవచ్చు యివన్నీ సిద్ధాంత రీత్యా నిరూపించేడు చెనీ సెంటిస్ట్ హోయాంగ్ హో. ప్రాక్టికల్ గా ప్రపంచాన్ని చూపించడాన్ని యునైటెడ్ అరబ్ రిపబ్లిక్ లో వున్న “అరేబియన్ ఎడారి”లో వుంటూ ఎండలు మందే ఆ ఎడారిలో కుంభవృష్టి కురిపించే ప్రయత్నాల్లో ఉన్నాడు.

మేజర్ భయంకర్! హోయాంగ్ హోని మీరు ఇండియా తీసుకురావాలి. అతన్ని కొన్ని దుష్టశక్తులు లేదా అతని ప్రభుత్వం కొన్ని దేశాల్లో వరదలు సృష్టించి భీభత్సం చేయడాన్ని పావుగా వుపయోగించవచ్చు.

ఆయన న్యూ వరల్డ్ ఆర్గనైజేషన్ లో చేరితే మన ఆశయాలు త్వరితగతినీ నెరవేరుతాయి. హోయాంగ్ హో వివేకంగా ఆలోచిస్తే ప్రపంచాన్ని సస్యశ్యామలం చేయగలడు.

ఆ సెంటిస్టు చుట్టూ చెనా మిలటరీ కాన్ సెంట్రేషన్ కాంప్ ఉంది. సెక్యూరిటీ ఫోర్స్ విపరీతంగా వుంది. ఆస్మీ ఫీల్డ్ లో మీకు ఎంతో పరిచయముంది. పద్మవ్యూహం

లాంటి ఆ శత్రువ్యూహాన్ని మీరు చే దించుకొని
హోయాంగ్ హోని వెంటబెటుకొని రావాలి నయాన్నో
భయాన్నో, మీరు ఈ ఎస్సయిన్ మెంట్ టేకవ్ చేయ
డాన్ని కన్సెంట్ తెలిపితే మీకు ఎన్నో విధాలుగా
సహాయపడానికి ఒక ఆస్టిస్టెన్స్ చేకూర్చుతాను.”

“ఎవరతను?” అన్నాను సిగరెట్ పీక యాప్రైజ్ లో
నొక్కి.

“అతను కాదు ఆమె” అన్నాడు నవ్వి బెనర్జీ.

“చురుకైన యువతి. మిస్ శశ్యోరా! ఆమెను యిప్పుడే
మీకు పరిచయం చేస్తాను.”

సోఫా ప్రక్కన వున్న స్విచ్ మరోసారి నొక్కాడు
బెనర్జీ. కర్టెన్ తొలగించుకొని నవ్వుతూ ఓ యువతి
లోపల్కి వచ్చింది.

ఆమెకేసి తేరిపార చూసాను.

వయస్సు ఇరవై రెండు వుంటుంది.

విస్కీరంగు శరీరచ్ఛాయ.

విల్లులా వంపులు తిరిగిన కనుబొమ్మలు.

నీలిరంగు కళ్ళు,

సన్నగా మొనదేలిన ముక్కు.

చెర్రీస్ పెదిమలు.

రాగిరంగు జుట్టు భుజాలదాకా వ్రేలాడుతోంది.

రక్తవర్ణం టెరీ వుల్ బెల్ బాటమ్ పాంట్ మీద ఫుల్
హాండ్స్ పచ్చని పువ్వుల షర్టు ధరించింది.

ఆఖరి బటన్ వద్ద షర్టు ముడివేయబడి వుంది.

ఫుల్ స్టీక్స్ మోచేతులదాకా మడత పెట్టబడ్డాయి.

షర్టుని తన్నుకొస్తోంది ఆమె సనసంపద.

స్పన్నింగ్ బ్యూటీ ఆమెది.

“మిట్ మేజర్ భయంకర్!” అన్న బెనర్జీ కంఠం వినబడి ఉలిక్కిపడ్డాను.

“హా ప్లీస్ టు సీ యూ మేజర్!” అందామె తన లేత హస్తం ముందుకు జాపి.

ఆమె కమలహస్తాన్ని నా మోటుచేత్తో కలపాలనిపించలేదు.

“అయ్ ఫీల్ మోర్ దాన్ ఇట్” అంటూ పలకరింపుగా నవ్వుతూ శన్యోరా అరచేతిని ముద్దుపెట్టుకొని వదిలేసాను.

శన్యోరా హెహీల్స్ శబ్దం చేసుకుంటూ సోఫాలో బెనర్జీ ప్రక్కగా కూర్చోంది.

“మిస్. శన్యోరా. నీ పేరు విచిత్రంగా వుంది. ఆర్ యూ ఎన్ ఇండియన్” అడిగేను సందేహం బయటపెడుతూ.

“మె డియర్ మేజర్! మీ పేరూ విచిత్రంగానే వుంది. పేరుకు తగ్గట్టు మీ ఆకారం భయంకరంగా లేదు” అంది నవ్వుతూ శన్యోరా.

బెనర్జీ కలగజేసుకున్నాడు. “మిస్టర్ భయంకర్! శన్యోరా భారతీయురాలే. ఆమె తండ్రి ఫ్రెంచి దేశీయుడు. తల్లి ఇండియన్. సిటిజన్ షిప్ ఇండియన్. కాని, యిప్పుడామెకు ఆత్మీయులు ఎవరూ లేరు. ప్రభుత్వం ఆమెకోసం వేటాడుతోంది.”

“దిసీజ్ ది హెల్ విత్ యూ అంకుల్! నాకు సువ్వున్నావ్. ప్రపంచ ప్రజలున్నారు. ప్రస్తుతం యెదురుగా—‘కూర్చున్నా,’ నిలబడితే చెట్టంత వుండే మేజర్

భయంకర్ వున్నారు,” అంది శశ్యోరా నవ్వేస్తూ.

“మిస్టర్ బెనర్జీ! మీ చివరి మాటలు నా కర్ణం కాలేదు” అన్నాను అతనివేపు పజిల్ గా చూస్తూ.

బెనర్జీ ఆమె తల నిమరుతూ తల పంకించాడు. “ఎస్. మిస్టర్ భయంకర్! భారత ప్రభుత్వం శశ్యోరాతో సంవలలు పట్టుకు నిలబడింది. కొద్దిరోజుల క్రితం ఈమె భారత గూఢచారిణి.”

“వ్హాట్...!” అప్రయత్నంగా అన్నాను.

“ఇట్స్ ట్రూ మేజర్! శశ్యోరా ఇండియా సీక్రెట్ సర్వీస్ లో గూఢచారిణిగా పనిచేసేది. ఆమెకు ఓ ఎస్సె యిన్ మెంటు అప్పగించబడింది. అయితే దురదృష్టం కొలదీ పరిస్థితు లామెకు యెదురు తిరిగాయ్. ఆ కేసులో ఆమె నెగ్గలేకపోయింది. ప్రత్యర్థులు తప్పించుకోడంలా శశ్యోరా హస్తం వుందని అనుమానపడింది, ఇండియన్ సీక్రెట్ సర్వీస్. కత్తికి రెండువైపులా పదును వున్నట్లు కొన్ని సంఘటనలు ఆమెపై నేరాన్ని బలపరిచాయి. శిక్షించబోయింది ప్రభుత్వం. అయితే అంతకుముందే N. W. O. ఆమెను రక్షించగల్గింది” అంటూ ఆగాడు బెనర్జీ.

రెండు ఊణాలు మానంగా వుండిపోయాను.

“శశ్యోరా! మొదటి చూపులో నిన్ను తక్కువ అంచనా వేశాను, గూఢచారిణివని తెలియక. ఇప్పుడు ప్రస్తుతం నా కప్పగించబడిన కేసును నీవే సక్సెస్ చేయ గలవేమో అనిపిస్తోంది. వై డిజిస్ట్ యు లేకవ్?” అడిగాను ఆమెను ఉద్దేశిస్తూ.

“మీ నమ్మకానికి కృతజ్ఞతలు మేజర్! నాకు ఎస్పీయ

నేజ్ యాక్టివిటీస్ లో అనుభవం వుంది కాని, ఆర్మీ ఫీల్డ్ లో టచ్ లేదు. హోయాంగ్ హో చుట్టూ చెనా రక్షకదళా లున్నాయని చెప్పా డంకుల్.”

మరో సిగ రెట్టు తీసుకొని ముట్టించాను.

దమ్ము గట్టిగా లాగి, యిద్దరివైపు చూసాను.

“మిస్టర్ బెనరీ! మీరు నాకు చేసిన సహాయం మర్చిపోలేను. ఆరబిక్ ఎడారికి వెళ్ళడాన్ని ఒప్పుకుంటున్నాను. కానీ, ఓ విషయం. నేనో యువతిని రేవ్ చేసి జైలుకళ్ళాను. అప్పట్నుంచీ మానసికంగా కృంగిపోయేను. నా శక్తులు మరుగుపడిపోయాయి. మీకు విజయం చేకూర్చగలనో, లేదో?”

“ఇట్ ఈస్ సిల్లీ భయంకర్! యుద్ధంలో మీరు ఎంతోమంది మనుషులను చంపివుంటారు. మీకంత సున్నితమైన మనస్తత్వం వుండకూడదు. అడ్వెంచర్ లైఫ్ లో ప్రవేశిస్తున్నాం. ముందు నా కంగ్రాట్స్ అందుకోండి” అంది శశ్యోరా సంతోషంగా.

“ధాంక్యూ ఫర్ యువర్ కన్ సెంట్ మేజర్! మిమ్మల్ని మీరు తక్కువ అంచనా వేసుకోవద్దు. ఇన్ ఫీ రియారిటీ కాంప్లెక్సు మంచిదికాదు. ఎంత స్వయంకృషితో మీరు మేజర్ అయ్యారో గుర్తుంచుకోండి.”

“మరో విషయం. మనం డెవ్రహాదూన్ లోని ఓ భవం లిలో రహస్యగదిలో వున్నాం. మీరు నాలుగురోజులు యిక్కడే వుండి ఆరోగ్యాన్ని పుంజుకోండి. ఈలోగా నేను మీ ప్రయాణాన్ని ఏర్పాట్లు చేస్తాను.

“ఇంకో విషయం జాపకముంచుకోండి మేజర్! మీరు ఇండియన్ ఆర్మీలో బాధ్యత గల రాంక్ లో వున్న వ్యక్తి.

పైగా యిప్పుడు పారిపోయి మరో నేరం చేసినట్లు.
ప్రభుత్వం వదల్దు మిమ్మల్ని. వేటాడుతూ వుంటుంది
యొక్కడున్నా. మీ రేదేశమేనా పారిపోయారని తెలిస్తే
ఆ దేశ సహాయంతో అరెస్ట్ చేస్తుంది.

శశ్యోరా కూడా అంతే! అయితే ఆమె గురించి పబ్లిక్
ప్రకటనలు వెలువడవ్. కారణం ఆమె సీక్రెట్ సర్వీస్ లో
వ్యక్తి గనుక. కేవలం ఏ దేశ పోలీసులు అయినా ఆమెను
వేటాడతారు. అయితే మిమ్మల్ని ప్రకటనలు విని ప్రజలు
కూడా వేటాడే ప్రమాదముంది. నూతన ప్రపంచం నిర్మాణ
మయ్యేదాకా జాగ్రత్తగా వుండాలి మీరు. విష్ యూ
ఎవర్ సక్సెస్" అంటూ నాతో మరోసారి కరచాలనం
చేసి నిష్క్రమించేడు బెనర్జీ.

శశ్యోరా, నేనూ మిగిలిపోయాం.

భవిష్యత్తు గురించి చర్చించుకోసాగాం.

*

*

*

ఓడ సముద్రాన్ని చీల్చుకుంటూ పయనిస్తోంది.

కలకత్తానుండి 'పోర్ట్ సుడాన్', 'మక్కా'ల మీదుగా
నూయజ్ కాలువనుండి యిజ్రాయేలు వెళ్ళే పాసింజర్
షిప్ అది. షిప్ లో కేటాయించబడ్డ గదిలో కూర్చున్నాం.

దొంగ పాస్ పోర్ట్ లతో బయలుదేరాం మేము, మరు
వేషాల్లో.

ముస్లిం వేషాల్లో వున్నాం.

కుడివైపు మాని ఎడంవైపు దువ్వాను జాట్టు.

గడ్డం, మీసాలు కల్పిపోయాయి.

కళ్ళకు 'నూర్మా' తగిలించాను.

ముస్లిం లాంగ్ కోటు. తలకు ముస్లిం టోపీ.

పాస్ పోర్టు ప్రకారం నా పేరు ఖయ్యాం. శన్వోరా సలీమా గా మారింది. పదిహేనురోజులు ప్రయాణం మాది. పోర్టు సుడాన్ లో వున్న రెండో పెళ్ళాన్ని చూడాన్కి వెళ్తున్నాం.

సలీమా గా మారిన శన్వోరా నల్లటి బురఖా ధరించింది ఘోషా పదతిలో. ఇద్దరం కబుర్లు చెప్పుకుంటుండగా డెక్ మీద పరుగెడుతున్న చప్పుళ్ళు, యేవో కేకలూ వినబడాయి.

ఉలిక్కిపడి లేచాను.

“ఏవీటూ గందరగోళం?”

“తెలియదు, వెళ్ళి చూద్దాం పద” అంది శన్వోరా.

ఇద్దరం గదిలోంచి వరండాలోకి పరిగెట్టాం.

ఎవరో యెదురువచ్చారు.

“మిస్టర్. వాట్ ఈజ్ గోయింగ్ ఆన్” అడిగేను అతన్ని.

“జానీ అనే కుర్రాడు సముద్రంలో పడ్డాడట” ఇంగ్లీషులో చెప్పి, బాత్ రూమ్స్ వేపు వెళ్ళిపోయా డతను.

“ఎవరో కుర్రాడు పడిపోతే షిప్ ఆపలేదేమిటి?” గొణిగాను.

“మనం ఆపుదాం,” అంది శన్వోరా.

మా కాళ్ళు నావిగేషన్ ఛాంబర్ వైపు పరిగెత్తాయి.

“మిస్టర్! షిప్ నాపాలి” అర్చాను.

నావిగేటర్ తాపీ గా తలతిప్పి నావైపు చూసాడు.

“దేనికి? ఆపటం.”

“సమ్ బడీ హాజ్ ఫాలెన్ ఇన్ టు సీ” అన్నాను కోపంగా.

“సారీ! కాపెన్ ఆరరు కావాలి.”

“దేనికి?”

“షివ్ నాపడాన్ని.”

“అతను మతుగా తాగి పడుకొని వుంటాడు. లేకపోతే ఈపాటికి షివ్ ఆగివుండాలి.”

“ఐ కాన్ హెల్ప్. ఆయన ఆరరు కావాలి. మీ యిష్టం వచ్చినట్లు చేస్తే నా ఉద్యోగం ఉండుతుంది. అసలు పాసింజర్లు ఈ గదిలోకి రాకూడదు, నో ఎంట్రీ బోర్డు చూడలేదా మీరు బయట?”

ఫట్ మంది అతని మెడ.

ఆ జుడో కాదెబ్బ శశ్యోరాది.

అతని తల నావిగేటింగ్ వీల్ మీదకి వాలిపోయింది.

“నా స్టాప్ ద షివ్ శశ్యోరా! నువ్విక్కడే వుండు. నేను డెక్ మీదకి వెళతాను” అంటూ సమాధానం వినకుండా పెద్ద శబ్దంతో మెట్లు యెక్కుతూ డెక్ మీదకి చేరుకున్నాను. అక్కడ వివిధరకాల దుస్తులు ధరించిన ప్రయాణీకులు గుంపులు గుంపులుగా రెయిలింగ్స్ వారగా నిలబడి సముద్రంలోకి చూస్తున్నారు.

హెల్ప్ మె చెల్... హెల్ప్! హెల్ప్!

గుండెలు బాదుకుంటూ కేకలు పెడుతోంది ఓ నలభై యేళ్ళ బ్రిటిష్ యువతి. దూరంగా సముద్రంలో ఓ ఎత్త చొక్కా కుర్రాడు నీటిలో కొట్టుకోడం నాకు కనిపించింది.

అతనికి కొద్దిగా ఈత వచ్చివుండాలి.

తేలడాన్ని విఫలప్రయత్నం చేస్తున్నాడు.

“ది గాలక్సీ ఆఫ్ రాస్కెల్స్! మానర్ లెస్ యిడి

యట్స్! సిగ్గులేదూ, అలా చోద్యం చూడ్డానికి, కుర్రా
డక్కడ ప్రాణాపాయంలో వుంటే” పిచ్చిగా కేకలు
పెట్టాను, అందర్నీ ఉద్దేశించి.

“మిస్టర్! పరిగెట్టే నాకలోంచి దూకడం ప్రమాద
కరం. నాక క్రిందిభాగాన్నే గుదుకుంటాం ఒకసారి.
సెకండ్ ఆఫీసర్, కాపెనూ విస్కీ తాగి నిద్రపోతు
న్నారు” నావీ దుసులోని ఓ వ్యక్తి సంజాయిషీ ఇచ్చాడు.

“ఆల్ రైట్! షిప్ యిప్పుడు ఆగివుంది. నేను దూకు
తున్నాను. నాకు సహాయం పంపడానికి ప్రయత్నిం
చండి.”

ముస్లిం లాంగ్ కోటు గబగబా విప్పేశాను.

రెయిలింగ్స్ ఎక్కి గాలిలో ఓ మొగ్గవేసి దడాలున
దూశాను.

అంతే! రెండు క్షణాల్లో శరీరాన్ని చల్లగా తగిలింది
సముద్రం.

బారలు చాచి ముందుకు ఈదాను.

పోటు ఎక్కువగా ఉండటంవల్ల కరటాలు విజృం
భిస్తున్నాయ్.

కంగారుతో, నోట్లోకి నీరు వెడుతోంది.

క్షణక్షణానికీ ఆ కుర్రాడిలో శక్తి నశిస్తోంది...

ఒక్కనిముషం ఆలస్యమైనా ఒకప్రాణి అనంత
సాగరంలో కల్పిపోతుంది...

మొండిపట్టుదల ఆవహించింది నాలో.

చేతి కండరాలు బిగించి, పిచ్చిగా ముందుకి ఈదాను.

నీటిలోంచి తల పైకెత్తి అటూ ఇటూ చూసాను.

అంతే!

నా గుండెలు దడదడలాడాయి.

అప్పటిదాకా నీటిమీద చేతులతో తపతపా కొడు.
తున్న ఆ కుర్రాడు కనిపించలేదు.

“జా...నీ!” పిల్చాను గట్టిగా, నీటిపై తేలుతూ.

ఉహూఁ. జవాబులేదు.

నా శ్రమంతా...?

అతను ములిగిన స్పాట్ జుట్టికి తెచ్చుకుంటూ చటు
క్కున నీటిలోకి జారాను.

మునుగీత ప్రారంభించాను.

ఎందుకో ఓసారి ఉలిక్కిపడ్డాను...

కాలికి ఏదో మెత్తగా తగిలింది!

షార్క్ చేపా?

నిరారణ చేసుకోడానికి మరోసారి అటువైపే కదిపాను
కాలు.

నో! ఏ జంతువూ కాదది.

జానీ!

అతని నిక్కరు తగిలింది కాలికి.

కనురెప్ప మూసేంతలోగా ఆ ఆకారాన్ని పట్టుకొని
ఉపరితలాన్ని వచ్చాను.

జానీకి పథ్నాలుగేళ్ళుంటాయి.

పచ్చటి దేహం...

ఎఱ్ఱ నిక్కరూ, ఎఱ్ఱ చొక్కా ధరించాడు. ఆమా
యిక్కమైన ముఖం.

స్పృహ తప్పి వున్నాడు.

నీళ్ళు వెళ్ళివుంటాయి నోట్లోకి.

పాట కొద్దిగా ఉబ్బివుంది...

ఫస్ట్ ఎయిడ్ సముద్రతలంపై చెయ్యడం కష్టం.

జానీని వీపుమీద వుంచుకొని జాగ్రత్తగా ఈద
సాగాను.

బలహీనమైన ఊపిరి వెచ్చగా నా వీపుకి తగుల్తోంది.

థాంక్ గాడ్!

జానీ బ్రతకడాన్ని అవకాశాలున్నాయి.

ఆశాదీపం నాలో వేడి రగిల్చింది.

వేగంగా డైవ్ చేయసాగాను.

*

*

*

“థాంక్యూ బ్రనర్! యు సేవ్డ్ మై సన్!” అందామె
సంతోషం పట్టలేక నా చేతులు పట్టుకొని ఊపేస్తూ.

ప్రయాణీకులంతా నా చుట్టూ మూగి ధన్యవాదాలు
తలిపి వెళ్ళిపోయారు.

“ఇట్సాల్ రైట్ సిస్టర్! మీరు మెడికల్ రూం
లోనే వుండటం మంచిది. జానీకి స్పృహ రాగానే ఎదు
రుగా మీరు కనబడాలి.”

బ్రిటిష్ యువతి తల పంకించి, మరోసారి థాంక్స్
చెప్పి మెడికల్ రూంవైపు వెళ్ళిపోయింది. తర్వాత
జాపకం వచ్చింది నాకు, ఓ విషయం ఆమెను అడగడం
మరిచానని.

అసలు జానీ ఎలా పడ్డాడు నీటిలో?

జారినదా కాలు?

అంతలో...

“హాల్లో మిస్టర్ ఖయ్యం. కంగ్రాచ్యులేషన్స్.”

అన్న మాటలు వినబడ్డాయ్.

బెనుదిరిగి చూసాను.

కాపెన్!

నా ముఖం ఎర్రబారింది.

“మిస్టర్ కాపెన్! నీ దౌర్భాగ్యపు అభినందనలు నా కక్కరలేదు. నీ ఉద్యోగాన్ని నీళ్ళు వదులుకునే పరిస్థితి కల్పిస్తాను. ప్రయాణీకులంతా సాక్ష్యమున్నారు నాకు. అసహ్యించుకుంటున్నారంతా నిన్ను. డ్యూటీలో వుండగా మందుకొట్టి తలుపులు బిగించి నిద్రపోయావ్ నువ్వు” అన్నాను కోపంగా.

“అయామ్ సారీ మిస్టర్ ఖయ్యాం! ప్రమాదం జరుగుతుందని ముందుగా నాకు తెలియదు. కారణం యేమిటో తెల్సా? షిప్ కదిలేటప్పుడు రెయిలింగ్స్ వద్ద నిలబడకూడదని షిప్పింగ్ గైడ్ లో ఇన్ స్ట్రక్షన్ వుంటుంది. డెక్ వారగా నిలబడి తడేకంగా ఎక్కువసేపు సముద్రంలోకి చూడకూడదు. కరటాలకు హిప్పటిజం వంటి శక్తి వుంటుంది. మన మనోబలాన్ని క్రమంగా ఆ శక్తి ఓవర్ టేక్ చేస్తుంది. మెదడు మతి తప్పుతుంది. ఆ పరిస్థితుల్లో మనకు తెలియకుండానే సముద్రంలో పడిపోతాం. అలాగే జరిగివుండాలి జానీకి.”

కాపెన్ మాటలు విస్తుపోతూ విన్నాను.

అతనితో యింకేం మాట్లాడా లనిపించలేదు. సిగరెట్లు ముట్టించి తడిబట్టలు మార్చుకోవడాన్ని గదివేపు నడిచాను. అప్పటివరకు గంభీరముద్ర చాల్చిన శన్యోరా నన్ను ఘాలో అయింది.

*

*

*

“మేజర్! మేజర్!”

ఎవరో తట్టి లేపినట్లయి ఉలిక్కి పడి లేచాను.

శశోర్రా!
అప్పుడే తెల్లవారింది.

నూర్యుని వెచ్చని కిరణాలు గుండ్రంగా వున్న అద్దపు కిటికీగుండా లోపలికి ప్రసరిస్తున్నాయి.

బద్ధకంగా కళ్ళు నులుముకున్నాను.

“సలీమా! షివ్ దిగేవర్కు నా పేరు ఖయ్యాం” అన్నాను చిన్నస్వరంతో మందలింపుగా. “సరే! విషయ మేమిటి?”

“అయామ్ సారీ!” అంటూ తలుపువేపు చూపించింది శశోర్రా.

“మిస్టర్ ఖయ్యాం! ఏవిఁ టాలశ్యం. దయచేసి వెంటనే బయటికి రండి” కాపెన్ స్వరం అధికారయుతంగా విన బడింది బయటినుంచి.

పిలుపులో ఆ కరుకుదనం నాలో భయం రేపింది.

“ఏం జరిగిం దసలు?” అడిగాను నెమ్మదిగా శశోర్రాని.

“తెలియదు. మూడోసారి అతను పిలవడం. మన విషయం బయల్పడిందేమోనని అనుమానంగా వుంది.”

ఓంటినిండా కప్పుకున్న దుప్పటి చటుక్కున తొల గించాను.

బెడ్డింగ్ లోపల తలభాగంలో రహస్యంగా వున్న ఆరలోంచి పిస్టల్ తీసి నెట్ డ్రెస్ పైజమా మొలలో దాచాను.

“వెయిటె మినిట్ కాపెన్. కమింగ్” అన్నాను శశోర్రాకి సైగచేస్తూ.

పైజమామీదికి నిండుగా షర్ట్ లాక్కున్నాను.

శనోర తలుపులు తీసింది.

కాపెన్ గుమ్మం ఆవతల కాలయముడిలా నిలబడి వున్నాడు. అతని చేతిలో పిస్తోలు నిగనిగ మెరుస్తోంది. నూటిగా గురిపెట్టబడి వుంది నావేపు.

“మేజర్ భయంకర్ అలియాస్ ఖయ్యాం” అన్నాడు కాపెన్ వికృతంగా నవ్వుతూ.

నా గుండె ఝల్లుమంది. ఎలా తెల్సింది నా పేరు అతనికి!

షివ్ లో ఇండియన్ సి. ఐ. డీ. లున్నారా?

నేను బెడ్ రాక్ మీంచి కదలేదు.

“కాపెన్! పొద్దున్నే యింకా దంతధావనమేనా కాకుండా ఏమిటా నాటు జోకులు?” కరుగ్గా అన్నాను, బెదురుపాటును కప్పి పుచ్చుకుంటూ.

“నీ హాస్యం కట్టిపెట్టు మేజర్ భయంకర్! నీ వివరాలన్నీ రేడియోలో మార్నింగ్ వార్తలో వచ్చాయి. నీ రూపమంతా వరించబడింది. నీ మేకప్ బాగానే కుదిరింది. కానీ, నీకు యుద్ధంలో కుడి మోచేతికి గుండుదెబ్బ తగిలింది. అప్పట్నుంచీ నీ చేయి కొంచెం వంకరగా పెట్టినట్టు నడుస్తావ్. రేడియోలో చెప్పిన ఈ క్షూయే నిన్ను పట్టి యిచ్చింది.

నిన్ను ఏ దేశంలో పోలీసుల కప్పచెప్పినా మీ దేశం రెండులక్షల రూపాయలకి చెక్కు యిస్తోంది బహుమతిగా. నేషనల్ క్రిమినల్స్ ప్రయాణీకుల మధ్య వుండటం ప్రమాదకరం. అందాక మిమ్మల్ని ఏదో గదిలో బంధించాలి. సో ప్లీజ్ కమాట్ నోత్ ఆఫ్ యూ” అన్నాడు కాపెన్ కరుగ్గా.

“కమాన్ శన్యోరా” అసలు పేరుతోనే పిల్చాను
ఆమెను.

ఇద్దరం ముంగుకె నడిచాము.

సన్నని పాసేజ్ లో నడుస్తున్నాం.

శన్యోరాని కవర్ చేస్తూ వెనుక నడుస్తున్నాడు కాపెన్.
పోర్ రూమ్ ముందుకి వచ్చాం.

వీదో చప్పుడయింది...

గిరుక్కున వెనుదిరిగాను.

కాపెన్ చేతిలో పిస్టల్ ఎగిరి కిందపడింది.

“వెల్ జానీ!” అన్నాను సంతోషం పట్టలేక.

కిందపడిన పిస్తోలు శన్యోరా అందుకోవడం, దాన్ని
కాపెన్ కు గురిపెట్టడం క్షణాల్లో జరిగిపోయింది.

జానీ మూగ కుర్రాడు. అతను మాట్లాడలేడు.

తల ఎగరేసి గర్వంగా నా దగ్గరగా వచ్చి నిల్చు
న్నాడు.

నేను చేసిన సహాయాన్ని ప్రతిసహాయం చేసాడు!

కాపెన్ బిక్కముఖంతో శన్యోరా చేతిలోని పిస్తోలు
తేపు చూస్తూ వుండిపోయాడు.

అంతలో బిలబిలమంటూ, నావీ దుస్తులు ధరించిన నాక
‘క్రూ’ మనుషులు కొందరు వచ్చేసారు!

“వెల్ జంటిల్మెన్! ఎక్కడివా రక్కడే ఆగిపోండి.
కదిలే మీ కాపెన్ బుర్ర రెండుగా విడిపోతుంది. ఇప్పుడు
షిప్ నా ఆధీనంలో నడుస్తూంది. పోర్ నుడాన్ కి ఏడు
మైళ్ళ దూరంలో మేము దిగిపోతాం. అప్పటిదాకా మీ
కాపెన్ మా బందీ” బొడ్డులోంచి పిస్తోలు తీస్తూ
అన్నాను.

“ప్రయాణీకుల కెలాంటి ఆపదా, యిబ్బంది రాదు. ఇంతకన్నా ఎక్కువ విషయాలు మీ కక్కరలేదు. సో షీజ్ గెట్ బాక్ ఆల్ ఆఫ్ యూ!” అరిచాను పిస్తోలు ఆడినూ.

క్రూ మనుషులు కొందరు క్రోధంగానూ, కొందరు భయంగాను చూస్తూ వెళ్ళిపోయారు.

అయిగునిమిషాల్లో కాపెన్ ని స్టోర్ రూంలో బంధించేను.

అతన్ని నేనూ, శనోరూ వంతులవారీగా కాపలా వుండడాన్ని నిశ్చయించాము.

*

*

*

కాపెన్ బంది అయి రెండురోజులయింది.

షిప్ లో కార్యక్రమాలన్నీ నా ఆధ్వర్యంలో యాంత్రికంగా సాగిపోతున్నాయి. క్రూ మనుషులు రుసరుసలాడుతూ పనులు చేస్తున్నారు. వాళ్ళు యెప్పటికైనా నన్ను దెబ్బతీసి, నాపై ప్రతీకారం తీర్చుకోడానికి ప్రయత్నిస్తున్నారని గ్రహించాను!

ఎవరైనా వెర్ లెస్ ద్వారా మా ఉనికి బయటపెట్టొచ్చు!

అందుకే వెర్ లెస్ రూంకి అరడజను తాళం కప్పలు వేసి, తాళంచెవులు సముద్రంలోకి విసిరేసాను.

ఇంకో పదిరోజులు ఏ అడ్డంకూ లేకుండా షిప్ ప్రయాణించాలి. కాలక్యత్యాలకోసం మాత్రం, కాపెన్ కి తాత్కాలిక స్వేచ్ఛనిస్తున్నాం, నేనూ, శనోరూ పిస్తోళ్ళతో కవర్ చేస్తూ.

ప్రయాణీకులద్వారా నా కెలాంటి సమస్యా యింత వరకూ ఎదురవ్వలేదు.

(సశేషం)